

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 13113

ZIBN GUTE YOR

Isaac Leib Peretz

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

י. ל. פרץ.

א. זיבען גוטע יאָר.

א. דער אונזער.



ווילנער פערראג פון ב. א. קלעצקין.



זיבען גוטע יאָר.



זיבען גוטע יאר.

דאָס איז אַ געשיכטע, וואָס איז געשעהן אין
טורבין.

אין טורבין איז געווען אַמאָל אַ טרעגער, האָט
ער געהייסען טוביה און איז געווען אַ גרויסער אָרע-
מאָן. איינמאָל, דאָנערשטאָג, שטעהט ער אַזוי אין
מאָרק, מיט די פּאָלעס פאַרשאַרצט אונטערן שטריק
אויף די לענדען, און קוקט אויס, פון וואַנען עס
וועט קומען זיין הידף, ער זאָל פאַרדינען עפעס
אויף שבת. און דאָ שטעהען די געוועלבען אַרום
און אַרום ליידג, אַין יוצא וואָס פאַ, מען זעהט נישט,
עס זאָל עמיצער קומען סחורה קויפּען, עס זאָל זיין.
וואָס אַפּצוטראָגען. הויבט ער, נעבעך, אויף די אויגען
צום הימעל מיט אַ געבעט, ער זאָל, חלילה, קיין
פאַרשטערטען שבת נישט האָבען, און זיין ווייב סעריד
מיט די קינדערדעך זאָלען, חס ושלום, נישט הונגען
אום שבת.



ווי ער איז אזוי מתפלל, דערפילט ער, אז
עמיצער גיט אים א ציה פאר דער פאדע. קוקט ער
זיך אום, זעהט ער פאר זיך א דייטשעל, אנגעטאן,
ווי א שיסער אין וואלד, מיט א פעדער אויפן קא-
פעלושעל און א גרינעם אויפלאג אויפן שפענצער,
און דאס דייטשעל זאגט צו אים אויף ריין דייטש,
וואס מיר זעצען דא איבער אויף עברי-טייטש מיט
די ווערטער:

- הער, טוביה, דיר איז באשערט געווארען
זיבען גוטע יאר, זיבען יאר פון מזל און הצלחה,
און אוצרות געלט. ווענדט זיך עס אבער אן דיר,
ווען דו ווילסט האבען די גוטע יאר. ווילסטו, -וועט
דיר אויפשניען דיין מזל נאך דעם היינטיגען טאג,
און איידער עס וועט אונטערגעהן די זון, וואס שטעהט
דיר איבערן קאפ, וועסטו קאנען אפקויפען גאנץ טור-
פין מיט דער סביבה, אבער נאך זיבען יאר וועסטו
צוריק ווערען אן ארעמאן, ווי דו ביסט געווען, און
וויסטו, - וועט די גוטע, געבענשטע צייט קומען
ערשט צום סוף. פון דיינע יארען, און דו וועסט
אוועקגעהן פון דער וועלט דער גרעסטער גביר.

- געוועזען איז עס, ווי עס האט זיך ארויסגעווי-
זען, אליהו הנביא, וואס האט זיך, ווי זיין שטייגער
איז, אין א דייטשעל פארשטעלט. טוביה אבער האט
געמיינט, אז עס איז, קהבדיל אלף אקפי הבדלות,
א פראסטער פשוט-מאכער, ענטפערט ער אים:

- מיין ליב דייטשעל, קאז דו מיך געמאך, וואס-
רום איך בין, נישט פאר דיר געדאכט, א גרויסער

עני וְאֶבְיוֹן, אִיךְ הָאֵב אויף שבת נישט, און אִיךְ הָאֵב
דיר נישט מיט וואָס צו באַצאָלען פאַר דיינע עֲצוֹת
מיט דײַן טְרָחָה.

אַז דאָס דײַטשעל אָבער האָט אים נישט אָפּגע-
לאָזט און איבערגע׳חזר׳ט אים די ווערטער איינמאָל,
צוויי מאָל און דריי מאָל, איז עס טוביה׳ן שוין אַרײַן
אין קאַפּ, ענטפערט ער אים:

- ווייסטו וואָס, ליב דײַטשעל, אויב דו מײַנסט
עס ערנסט מיט מיר און ביסט נישט קײַן לועג לָרֶשׁ,
און דו פרעגסט מיך באַמֶת, מוז אִיךְ דיר זאָגען, אַז
אִיךְ בײַן מיך נוהג, בײַ יעדער זאַך, וואָס קומט מיר
פאַר, זיך אָן עצה צו האַלטען מיט מײַן ווייב סעריד
און אָן איר קאָן אִיךְ דיר קײַן קלאָרע תשובה ניט
געבען.

זאָגט אים דאָס דײַטשעל, אַז עס איז זעהר
אַ גוטע זאַך, זיך אָן עצה צו האַלטען מיט דער פרוי,
און ראָט אים, ער זאָל זי געהן פרעגען, אָון ער,
דאָס דײַטשעל הייסט עס, וועט דאָ שטעהן און וואַר-
טען אויף אַ תשובה.

טוביה קוקט זיך נאָך אַמאָל אום אין אַדע זײַטען,
קײַן פאַרדינסט זעהט ער נישט, טראַכט ער זיך, וואָס
ער קאָן דאָ אָנווערען, ער וועט אַהיים געהן פרע-
גען. לאָזט ער אַראָפּ די פאָדעס און געהט אַרויס
אונטער דער שטאָט, וואו ער האָט געוואוינט, כמעט
שוין אויפֿן פעלד, אין אַ לײַמען שטיבעל, איבער-
שמועסען זיך מיט סעריד זײַן ווייב.

ווי סעריד האָט אים דערזעהן דורך די אָפּענע

טיר (עס איז זומער געווען), איז זי אים אַרויס
לאַפּען אַקעגען מיט גרויס שמחה, זי האָט געמיינט
אַז ער ברענגט איר איין התחלה אויף שבת, זאָגט
ער איר אָבער:

— ניין, סערייל, זיין ליבער נאָמען האָט מיר נאָך
קײַן פאַרדינסט נישט באַשערט, דערפאַר אָבער איז
צו מיר געקומען אַ דייטשעל...

און ער דערצעהלט איר אַזוי און אַזוי, באַשר
בֵּכֶן, דאָס דייטשעל זאָגט, אַז עס איז אים באַשערט
זיבען גוטע יאָר, און עס ווענדט זיך אָן אים, ווען
די גוטע יאָר זאָלען קומען, אַצונד אָדער פאַר דער
פּטירה. פרעגט ער בײַ איר אָן עצה: ווען?

טראַכט סערייל נישט לאַנג און ענטפערט אים:
— געה, מײַן ליבער מאַן, און זאָג דעם דייטשעל,
אַז דו ווילסט די זיבען גוטע יאָר אויף דער רַגַע!
— פאַרוואָס, סערייל? — פרעגט טוביה פאַרוואָס —
דערט, — נאָך זיבען יאָר וועלען מיר דאָך ווערען צו —
ריק אַרעמע לײַט, און דעם יורד איז דאָך ערגער,
ווי אַ פראַסטען אַרעמאָן?

— פאַרזאָרג נישט, מײַן ליבער גוטער פּרײַנד, די
וועלט, דערווייז נעם, וואָס מען גיט דיר, און זאָג:
בָּרוּך ה' יום יום, בִּפְרִט, אַז מען דאַרף חֲדָר-געלט
פאַר די קינדער. מען האָט זיי מיר אַהיים געשיקט,
אַט זעה, ווי זיי שפּילען זיך אין זאַמד.

דאָס איז גענוג געווען, טוביה זאָל צוריק לוי-
פען צום דייטשעל מיט אַ קדאָרער תשובה, אַז ער
ווייל די זיבען גוטע יאָר תוך כּדֵי דבור.

זאָגט אים דאָס דײַטשעל:

- רעכען נאָר איבער, טוביה, הײַנט ביסט דו
א מענש מיט כח און קאָנסט פאַרדינען, אַמאָל מער,
אַמאָל וועניגער ... וואָס וועט אָבער זײַן שפּעטער,
אַז דו וועסט עלטער ווערען און וועסט זײַן א יורד,
און אַזוי פיל כח צו דער אַרבייט וועסטו אויך נישט
האַבען.

ענטפערט טוביה:

- הער, דײַטשעל, מײַן ווײַב סעריק וויל באַדד.
ערשטענס, זאָגט זי, ברוך ה' יום יום און הײַסט אויף
שפּעטער נישט זאָרגען, און צווייטענס, האָט מען אונז
די קינדער פון חדר אַהיים געשיקט ...

- אויב אַזוי-זאָגט אים דאָס דײַטשעל, - געה
אַהיים, און איידער דו וועסט קומען אין שטוב אַרײַן,
וועסטו זײַן אַן עושר!

וויל ער אים פאַרט איבערפרעגען וועגען נאָך
די זיבען יאָר, איז אים אָבער דערווייז דאָס דײַטשעל
פאַרשוואַנדען געוואָרען.

געהט ער, טוביה, אַהיים. געוואוינט, האָבען
מיר שוין געזאָגט, האָט טוביה אונטער דער שטאָט,
כמעט אויפ'ן פרייען פּעלד. קומט ער צו צו דער
שטוב, זעהט ער, ווי די קינדער שפידען זיך אונטער
דער שטוב אין זאַמד, געהט ער צו, דערזעהט ער,
אַז זיי שאַרען אַרויס פון אַ גריבעל נישט קײַן זאַמד,
נאָר רײַן גאָלד, טאַקע זָהב טהור... פאַרשטעהט זיך, אַז
מער האָט מען נישט געדאַרפט, עס האָבען זיך שוין
אַנגעהויבען די זיבען יאָר, די זיבען מוֹל'דיגע יאָר...



די צייט לויפט אָבער פֿייד פֿון בויגען און זיבען
יאָר געהען אַריבער געשווינד. קומט נאָך די זיבען
יאָר דאָס דייטשעל צו טוביה'ן, אים אַנצוזאָגען, אַז
די זיבען יאָר זיינען אַריבער און אַז היינט פֿאַרנאָכט
וועט געלם ווערען דאָס גאָלד אין דער ערד, דאָס
גאָלד אין שטוב און אַפֿילו דאָס גאָלד, וואָס זיי האָבען
געקאָנט באַהאַלטען ביי לייטען...

טרעפט ער טוביה'ן, ווי ער שטעהט אין מיטען
מאַרק, ווי פֿאַר זיבען יאָר, מיט די זעלבע פֿאַר-
שאַרצטע פֿאַלעס אונטער די לענדען און קוקט אויס
אויף אַ פֿאַרדינסט. זאָגט ער אים: הער, טוביה, די
זיבען יאָר זיינען אַריבער!

ענטפֿערט אים טוביה: געה, זאָג מיין ווייב סערייל,
ווייז דאָס עשירות איבער די גאַנצע זיבען יאָר איז
געווען ביי איר אין דער האַנט.

געהען זיי ביידע אַרויס אונטער דער שטאָט און
קומען צום זעלבען ליימענעם הייזעל אויפֿן פעלד
און טרעפֿען סערלען פֿאַר דער טיר. און זי איז אויך
אַרעם געקדיידעט, ווי אַמאָל, נאָר איר פֿנים שמייכעלט.
זאָגט איר דאָס דייטשעל מיט די זעלבע ווער-
טער, אַז די זיבען גוטע יאָר זיינען אַוועק.

ענטפֿערט זי אים, אַז זיי האָבען קיין גוטע יאָר
נאָך נישט אָנגעהויבען צו האָבען, אַז זיי האָבען קיין-
מאָל נישט געהאַטען דאָס גאָלד פֿאַר זייער אייגענס,
ווייל, וואָס אַ מענש פֿאַרדינט מיט זיינע צעהן פינג-
ער, דאָס איז זיינס, און אזוי עשירות, וואָס קומט
אָן שווייט און אומגעזוכט, איז נאָר אַ פֿקדון, וואָס

זיין ליבער נאָמען. לאָזט איבער ביי מענשען א
הענט פאַר אַרעמע-לייטס וועגען ... זי האָט נאָר
גאָלד אויף שְׂכַר-למוד גענומען, דאָס איז גאָטס תורה,
מעג מען פאַר זיין תורה מיט זיין גאָלד צאָלען,
מער נישט! און אויב זיין ליבער נאָמען האָט פון
היינט אָן אַ בעסערען בעד-פקדון פאַר זיין גאָלד,
מהיכא תיתא, זאָל ער צונעמען און איבערגעבען
איינ אַנדערן!

אליהו הנביא האָט עס אויסגעהערט און איז
נעלם געוואָרען. ער האָט עס איבערגעגעבען דעם
בית-דין שֶׁל מַעֲלָה, און דער בית-דין שֶׁל מעלה האָט
גע'פֿסק'עט, אז עס איז קיין בעסערער בעד-פקדון
נישט פאַראַן, און די זיבען יאָר האָבען זיך נישט
אויסגעלאָזט פֿל-זמן טוביה און זיין ווייב סעריק האָ-
בען געלעבט...

דער אונזער.

דער אוצר.

צו שלאפען תמוז-צייט אין א שטיבעל פון ד' על
ד' צוזאמען מיט א ווייב און אכט קינדערלעך, איז
נישט קיין גרויסער תענוג, כאטש פרייטאג צו-נאכטס.
כאפט זיך טאקע שמעריק האַדן-העקער אויף נאָך
האדבער נאכט אן אָפגעקאָכטער און אן אָטעם, גיסט
זיך געשווינד אָפּ די נעגעל, כאפט אויף זיך דאָס
כאָלאַטעל און לויפט א באַרוועסער פון טרוקענעם
גיהנום אַרויס. קומט ער אין גאָס אַריין-שטיל, אַלע
לאַדען פאַרמאַכט, און איבערן שלאָפעדיגען שטעטעל
שטעהט אַ הויכער, שטילער, אויסגעשטערנטער הימעל.
דאָכט זיך אים, אַז אַצונד איז ער איינער אַדיין מיט
גאָט, ברוך הוא; מאַכט ער, אַרויפקוקענדיג צום
הימעל: „נו, רבנו שד עוקם, אַצונד איז צייט זאָלסט
מיך אויסהערען און בענשען מיט אן אוצר פון דינע
אוצרות.“ ווי ער זאָגט דאָס אַרויס, דערזעהט ער,
אַז פאַר אים לויפט עפעס אַ פלעמעל פון שטעטעל
אַרויס. פאַרשטעהט ער, אַז דאָס איז עס. וויל ער
נאָכלויפען, דערמאָנט ער זיך, אַז עס איז שבת, אַז
לויפען טאָר מען נישט, - געהט ער נאָך. און אַזוי



ווי פאמעדיך ער געהט, אזוי פאמעליך הויבט אויך
דאס פלעמעל אָן צו געהן, און דער מַהֲלָךְ צווישען
אים און דעם פלעמעל ווערט נישט לענגער, נישט
קירצער. געהט ער. טיילמאָלס רופט זיך אים עפעס
אָן אין האַרץ: „שמעריד, זיי קיין נאָר נישט, נעם
אַראָפּ דאָס כאַלאַטעל, טו אַ שפּרונג-אונטער, און
וואָרף עס אַרויף אויף דעם פלעמעל!“ פאַרשטעהט ער
אַבער, אַז דאָס רעדט אין אים דער יצֶר-הָרָע. דאָס
כאַלאַטעל נעמט ער פֿון זיך אַראָפּ, גרייט צו וואָר-
פֿען איז ער, נאָר, קִהְכָּעִים דעם יצֶר-הָרָע, מאַכט ער
נאָך קלענערע טריט און דערפרעהט זיך, זעהענדיג,
אַז זייט ער מאַכט קלענערע טריט, רוקט זיך דאָס
פלעמעל אויך פאַמעדיכער. געהט ער אזוי פאַמעדיך
דעם פלעמעל נאָך און געהט, קומט ער פאַמעדיך
אַרויס פֿון שטעטעל. דער וועג שלענגעלט און דרעהט
זיך איבער פֿעלדער און לאַנקעס, און דער מהלך
צווישען אים און דעם פלעמעל ווערט אַלץ נישט
לענגער, נישט קירצער, און אַז ער זאָל וואָרפֿען
דאָס כאַלאַטעל, וואָלט ער צום פלעמעל נישט דער-
גרייכט. דערווייל צערודערן זיך אים אין קאָפּ די
געדאַנקען: ווען ער זאָל כאַפֿען דעם אוצר, וואָלט
ער אויף דער עלטער קיין האַלץ-העקער נישט גע-
ווען; ער האָט שוין נישט דעם כּח צו דער אַרבייט,
וואָס אַמאָל. דעם ווייב וואָלט ער געקויפט אַ שטאָט
אין דער ווייבערשער שול, זי זאָל נישט האַבען קיין
פאַרשטערטע-שפּתים און יָמִים טובִים דערפֿון, וואָס
מען לאָזט זי אין ערגעץ נישט זיצען, ראש-חֲשֵׁנָה

און יום-כפור פאלט זי נעבעך גאָר פון די פיס - די קינדער האָבען איר די פחות צוגענומען! און ער וואָלט איר אַ נײַ קלייד געמאַכט, אַ פּאַר שנירלעך פערל געקויפט... די קינדער וואָלט ער אין בעסערע חדרים אָפגעגעבען, פאַר דעם עקסטען מיידעל וואָלט ער זיך שוין אומגעקוקט וועגען אַ שדוך... אַזוי, נעבעך, טראָגט זי דער מוטער נאָך די קווישלעך מיט אויבס און האָט קינמאָד קיין צײַט נישט אָפילו זיך רעכט צו פאַרקעמען. און צעפּ האָט זי לאַנגע, לאַנגע, און אויגען, ווי אַ סאַרנע...

- עס וואָלט אַ מַצָּה געווען צו כאַפּען דעם אוצר...

- ווייטער דער יצר-הרע! - טראַכט ער-אַז עס איז נישט באַשערט, איז נישט! אין דער וואַכען וואָלט ער שוין געוואוסט, וואָס ער האָט צו טון... וואָלט דאָ זײַן יענקעל געווען, וואָלט ער שוין נישט געשווי-גען... היינטיגע קינדער-ווער ווילסט, וואָס זיי טוען אלע שבת... דער יונגערער איז אויך נישט בעסער. אויס'ן מ'למד מאַכט ער חוֹזֶק... וויל ער אַ קדאפ טון, רײַסט מען אים אויס די באַרד... און ווער האָט צײַט אויף זיי אַכטונג צו געבען? - אַ גאַנצען טאָג האַק און זעג...

ער זיפצט אָפ און געהט אַלץ ווייטער און ווייטער, און וואַרפט פון צײַט צו צײַט אַן אויג אין הימעל אַרײַן: „רבּונו שד עולם, וועמען ווילסט דו דאָ אויס-פרובען? שמעריד האַלץ-העקער? ווילסט געבען, גיב! דאַכט זיך אים, אַז דער אוצר הויבט זיך אָן צו רוקען

א ביסעל פאמעדיכער, נאָר אין דער רגע דערהערט
 ער, אַ הונט בילט, דערקענט ער דאָס בילען: דאָס
 איז פון „וויסאַקע“—דאָס ערשטע דאָרף אונטער דער
 שטאָט, און ער דערוועהט שוין, ווי עס וויגען זיך
 אין דער פרישער פאַרטאָג-לופט ווייסע פלעקען,
 דאָס זיינען די וויסאַקער פויערישע הייזלעך. און
 באַלד דערמאָנט ער זיך, אַז עס מוז שוין זיין אַ תחום-
 שבת, שטעלט ער זיך אָפּ.

— יאָ, עס איז אַ תחום-שבת, — טראַכט ער, און
 זאָגט, ווי אין דער וועלט אַרײַן:—וועסט מיך נישט
 אַראָפּפירען פון וועג! עס איז נישט קיין גאָט-זאָך,
 גאָט מאַכט נישט קיין חוֹזק פון מענשען-מַעֲשֶׂה קיין
 איז עס! און ער ווערט אַביסעל בייזדיך אויפ'ן בעד-
 דָּבָר, און דרעהט זיך צוריק אויס צום שטעטעל און
 געהט האַסטיג צוריק. טראַכטען טראַכט ער: אין דער-
 היים אויסזאָגען וועל איך נישט; ערשטענס, וועט
 מען מיר נישט גלויבען... און אַז יאָ, וועט מען
 דאַכען פון מיר! און צו וואָס זאָל איך מיך רימען? ...
 דער בורא-עולם ווייסט—איז גענוג. און זי וואַלט זיך
 נאָך אפשר געבייזערט, ווייס איך? די קינדער אַודאי-
 נאַקעט און באַרוועס, נעבעך! צו וואָס זאָלען זיי עובר
 זיין אויף „כבוד אב“...

ניין, ער וועט עס פאַר'ן מויד נישט ברענגען...
 ער וועט אַפילו דעם רבּונוּ שד עולם דערינען קיינ-
 מאָל נישט דערמאָנען. האָט ער דערמיט עפעס גוטס
 געטאָן, וועט ער אַדיין געדענקען...
 און פּדוצלונג דערפילט ער אין זיך עפעס אַ

מאדנע, ליכטיגע רוהיגקייט, אין אלע אַבָּרִים צע-
גיסט זיך אים אַ שטילער נַחַת. „געלט איז פאַרט ניט
מער, ווי קײַ און שפּײַ! עשירות קאָן נאָך אַראָפּ-
פירען פון רעכטען וועג“. און עס ווילט זיך אים
דאַנקען גאָט דערפאַר, וואָס ער האָט אים נישט גע-
בראַכט צו קײַן נסיוֹן. עס ווילט זיך אים כאָטש אַ
ליד זינגען. „אַבִּינוּ מֶלֶךְ“ דערמאָנט ער זיך פון די
יונגע יאָרען, נאָר ער פאַרשעמט זיך פאַר זיך אַליין
און האַקט אָפּ. ער וויל זיך דערמאָנען אַ חַזְנִישֵׁעַ
זאָך, אַ סיני'דיגעס, - פּלוּצלוּנג אָבער דערוועהט ער,
אַז דאָס אייגענע פּלעמעל, וואָס ער האָט געלאָזט
הינטער זיך, איז אים צוריק אַרויסגעקומען פון פאַ-
רענט, און עס רוקט זיך פאַר אים גאַנץ פאַמעדיך
צום שטעטעל, צום שטעטעל... און דער מהלך צווי-
שען אים און דעם פּלעמעל ווערט ווייטער נישט
לענגער, נישט קירצער, גלייך דאָס פּלעמעל שפּאַצירט,
און ער שפּאַצירט-אַזוי אַביסעל, קָבֹוד שבת. פרעהט
ער זיך שטיי און קוקט נאָך. דער הימעל ווערט
בדאַסער, שטערנדלעך הויבען זיך אָן דעשען, דער
מִזְרָח רויטעלט זיך אַביסעל, עס צעגיסט זיך, ווי אַ
שמאָד רויטדיך טייכעל אין דער דענג - און דאָס
פּלעמעל רוקט זיך אַלץ אין שטעטעל אַרײַן, געהט
אין זײַן גאַס. אָט איז זײַן שטוב, די טיר פון זײַן
שטוב, זעהט ער, שטעהט אָפּען, ער האָט זי, אַ פנים,
פאַרגעסען צו פאַרמאַכען... און אָט: דאָס פּלעמעל
געהט אַרײַן, צו אים אין שטוב אַרײַן געהט עס!
געהט ער נאָך, זעהט ער, ווי עס לאָזט זיך דאָס

פלעמל אונטער'ן בעט אַרונטער. אלע אַרום שלאָ-
פּען, - געהט ער שטיי צו, בייגט זיך אַיין, זעהט ער,
דאָס פלעמל דרעהט זיך אונטער'ן בעט, ווי אַ דרע-
דעל, אויפ'ן אָרט. נעמט ער און וואָרפט אַרונטער
אונטער'ן בעט דאָס כאַטעל און דעקט דאָס פלעמל
צו, - קיינער הערט נישט, און דאָ גיב'עט זיך שוין



אין שטוב אַריין אַ גאָלדענער מאָרגען-שטראַל דורך
דעם שפּאַלט פון לאַדען.

זעצט ער זיך אויפ'ן בעט און טוט אַ גדר, אז
איבער שבת וועט ער קיינעם קיין וואָרט נישט זאָגען,
קיין האַלב וואָרט נישט - עס וועט קומען, חֲדִיקָה,
צו חלול שבת... זי וועט זיך נישט אַיינהאַלטען,

זיי, די בָּנִים, אַנדאָי נישט, זיי וועלען באַד וועלען
 איבערצעלען, באַלד וויסען וויפיל! און באַלד וועט
 דער סוד פון שטוב אַרויס, און אין שוק, אין בֵּית-
 הַמִּדְרָשׁ און אין אַדע גאַסען וועט ווערען אַ גערע-
 דער'י וועגען זיין עֲשִׁירוֹת... וועגען מֶזֶד... און
 קיינער וועט נישט דאוונען, נישט וואַשען זיך, נישט
 בענשען, ווי עס דאַרף צו זיין-און ער וועט נאָך
 פאַרזינדיגען זיין הויזגעזינד און אַ האַלבע שטאַט.
 ניין-קיין פיפֿן נישט... און ער ציהט זיך אויס אויף
 דעם בעט און מאַכט זיך שלאָפען...

און אין דעם זכות, אַז ער האָט נאָך הַבְּדָּה
 זיך אַראָפּגעבויגען אונטער'ן בעט און אויפגעהויבען
 דאָס כאַלאַטעל, איז אונטען טאַקע געדעגען אַ זאַק
 מיט אַלף אַלפֿי אַלפֿים דינרין. כּמַעַט אָן אַ שַׁעוּר -
 אַ גרויס בעט געווען! - און איז טאַקע געוואָרען
 אַ גביר שפּגבירים.

און ער האָט שוין אָפּגעלעבט אין נחת די יאָרען.
 נאָר דאָס ווייב פלעגט אים-אַדע מאַך אין נחת
 פאַרוואַרפען: רבּוּנוּ שֶׁל עוֹלָם, ווי האָט עס אַ מענש
 אַ האַרץ, ווי אַ שטיין, אַ גאַנצען זומער-טאַג אַ וואָרט
 נישט צו זאָגען, פאַר'ן אייגענעם ווייב קיין איינציג
 וואָרט... און איך האָב - דערמאָנט זי זיך-דעמאָלט
 בײַ „גאָט פון אַברהם“ זיך אַזוי אָנגעוויינט, אַזוי אָנ-
 געוויינט... עס איז קיין דרייער אין שטוב ניט געווען...
 און ער טרייסט זי מיט אַ שמייכעל:

- ווער ווייסט, אפשר האָט זיך עס טאַקע אין
 זכות פון דיין „גאָט פון אַברהם“ אַזוי גוט אויסגעפירט.